

<code>&lt;?xml version="1.0" ?&gt;</code>			
<code>&lt;?xml-stylesheet type="text/css" href="home.css" ?&gt;</code>			
<code>&lt;Doc id="bodo-w-media-</code>	<code>BD03d</code>	<code>"</code>	<code>lang="Bodo"&gt;</code>
<code>&lt;Header type="text"&gt;</code>			
<code>&lt;encodingDesc&gt;</code>			
<code>&lt;projectDesc&gt;</code>	CIIL-BODO Corpora, Monolingual Written Text		<code>&lt;/projectDesc&gt;</code>
<code>&lt;samplingDesc&gt;</code>	Simple written text only has been transcribed. Diagrams, pictures and tables have been omitted. Samples taken from page 102, 103		<code>&lt;/samplingDesc&gt;</code>
<code>&lt;/encodingDesc&gt;</code>			
<code>&lt;sourceDesc&gt;</code>			
<code>&lt;biblStruct&gt;</code>			
<code>&lt;source&gt;</code>			
	<code>&lt;category&gt;</code>	Aesthetics	<code>&lt;/category&gt;</code>
	<code>&lt;subcategory&gt;</code>	Literature- Bulletin	<code>&lt;/subcategory&gt;</code>
	<code>&lt;text&gt;</code>	Book	<code>&lt;/text&gt;</code>
	<code>&lt;title&gt;</code>	Laithun- (Dihun gatham)	<code>&lt;/title&gt;</code>
	<code>&lt;vol&gt;</code>		<code>&lt;/vol&gt;</code>
	<code>&lt;issue&gt;</code>		<code>&lt;/issue&gt;</code>
<code>&lt;/source&gt;</code>			
<code>&lt;textDes&gt;</code>			
	<code>&lt;type&gt;</code>		<code>&lt;/type&gt;</code>
	<code>&lt;headline&gt;</code>	Kherai Mosanae	<code>&lt;/headline&gt;</code>
	<code>&lt;author&gt;</code>	Premanand Mosahari	<code>&lt;/author&gt;</code>
	<code>&lt;words&gt;</code>	224	<code>&lt;/words&gt;</code>
<code>&lt;/textDes&gt;</code>			
<code>&lt;imprint&gt;</code>			
	<code>&lt;pubPlace&gt;</code>	India- Kokrajhar	<code>&lt;/pubPlace&gt;</code>
	<code>&lt;publisher&gt;</code>	Bodo Publication Board	<code>&lt;/publisher&gt;</code>
	<code>&lt;pubDate&gt;</code>	1993	<code>&lt;/pubDate&gt;</code>
<code>&lt;/imprint&gt;</code>			
	<code>&lt;idno type="CIIL code"&gt;</code>		<code>&lt;/idno&gt;</code>
	<code>&lt;index&gt;</code>	BD03d	<code>&lt;/index&gt;</code>
<code>&lt;/biblStruct&gt;</code>			
<code>&lt;/sourceDesc&gt;</code>			
<code>&lt;profileDesc&gt;</code>			
<code>&lt;creation&gt;</code>			
	<code>&lt;date&gt;</code>	09-Mar-2006	<code>&lt;/date&gt;</code>
	<code>&lt;inputter&gt;</code>	Tumpa Dattagupta	<code>&lt;/inputter&gt;</code>
	<code>&lt;proof&gt;</code>		<code>&lt;/proof&gt;</code>

</creation>		
<langUsage>	BODO	</langUsage>
<wsdUsage>		
<writingSystem id="ISO/IEC 10646">Universal Multiple-Octet Coded Character Set (UCS). </writingSystem>		
</wsdUsage>		
<textClass>		
<channel mode="w">	print	</channel>
<domain type="public">		</domain>
</textClass>		
</profileDesc>		
</Header>		
<text><body>		
<p>	<p>खेराइआ बाथौनि जोगोयावनो गुबुन गुबुन मोदाय दावदाय बावनायनि मोनसे गिदिर उत्सब। बे खेराइखौ साहानि बर'फोरखौ बांसिन मानिनाय आरो फालिबोनाय नुनो मोनो। खोलाहानि बर'फ्रा खेराइखौ बांसिनानो फालियो, नाथाय गाहाय मोदायनि बाथौखौ बाथौ पूजा एबा हुमा-मोदायनि पूजायाव गोसो फोथाय नायजों फुजियो आरो मानियोबो। खेराइआव पुजानि प्रसादखौ दौदिनीया बावयो आरो बाथौ एबा हुमा मोदाय होनाय पूजायाव पूजानि प्रसादखौ दिउरीया बावयो। खेराइयाव दौदिनीया खाम-सिफुंजों मोसानानै मोदायफोरखौ फारि फारि बावयो नाथाय बाथौ पूजायाव दिउरीया मोसाया खालि गोथार गोसोजों राइसं राइस प्रसादजों बावयो।</p>	</p>
<p>	<p>खेराइ मोसानाया दौदिनीनि देमग्लाय मोसानायसो। दौदिनीया मोदायनिरी हिसाबै खाम-सिफुंनि रिलिजों मोसा-मोसा दौलाडो तामहिनबा जालाडो एबा बावलाडो। बेफोर दौदिनी मोसानाया गावबा गाव खाम सिफुंनि जुदा रिलि दइ'। खेराइ मोसानाया दौदिनीनि सायाव गमामाइनो निर्भर खालामो मानोना खेराइनि दौदिनी मोसानाया मानो नृत्यफोर बाइदि मोसानायनि असे नेमखान्थि गैया। बहुमनि हारिमु दरबाराव बिखौ मिन्थिसारनोबो खाबु गैया; मानोना बियो मोनसे हारिनि</p>	</p>

	<p>मोदाय दावराय पूजिनाय देमग्लाय मोसानायसो। नाथाय खेराइनि माखासे देंखोयाव उबजिनाय बर'नि हारिमुस्त्री (कृष्टि) मोसानाया आथिकालनि मानो नृत्यफोरनिखुइ खोनानायाव मिलौहाब आरो नुनायाव गोमोहाब। बिफोर मोसानायखौ जॉनि गेजेराव गुबै आरो थार (common) महर (form) होना नै बहुमाव बइखौबो सोलॉनो रॉनो, लोगोसे फेहेरनो खाबु होजायो।</p>	
<p>	<p>खेराइनि देमग्लाय देंखोफ्रा बर' बोराय बुरैनि बैसागु जानाय रजाग्लाम्नाय देंखो बाइदिनो गिबिथार। बर' बोराय-बुरैनि बैसागु जानाय देंखोयाबो खेराइनि देमग्लाय देंखो जॉनो गोरोबो। मानोना गोदोनि (खना खनला दासिम्बो दइ') बर' बोराय बुरैफ्रा बैसागुयाव मानसिनि खालि आवगाय बाथौ बोरायनाव बोर लाग्रोयो आरो खाम सिफु जथाखौ बाथौ बोरायखौ बावनाय समावनो बैसागुनि गिबि देंखोजॉ आवरायजेनो।</p>	</p>

</body></text>  
</Doc>